



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 24.03.2024

TIME : 07.25 PM

പ്രധാന വാർത്തകൾ

1. സവാളയുടെ കയറ്റുമതി നിരോധനം തുടരുമെന്ന് കേന്ദ്രസർക്കാർ. നടപടി ആഭ്യന്തര ലഭ്യത വർദ്ധിപ്പിക്കുന്നതിന്.

The Centre has extended the export ban on onion till further orders. The decision has been taken to increase domestic availability

2. രാജ്യത്ത് ലോക്സഭാ തിരഞ്ഞെടുപ്പ് പ്രചാരണം ഊർജ്ജിതം. വേനൽ ചൂട് അവഗണിച്ചും സ്ഥാനാർത്ഥികൾ സജീവമായി രംഗത്ത്.

Election campaigns in the country gains momentum.

3. വേനൽകാലത്ത് ആശുപത്രികളിൽ തീപിടുത്തം തടയാൻ അടിയന്തര നടപടികൾ സ്വീകരിക്കണമെന്ന് സംസ്ഥാനങ്ങൾക്ക് നിർദ്ദേശം നൽകി കേന്ദ്ര ആരോഗ്യമന്ത്രാലയം.

Centre Asks All States And Union Territories To Take Urgent Measures To Prevent Hospital Fires During Summer Months

4. നാളെ രാജ്യം ഹോളി ആഘോഷിക്കും. രാഷ്ട്രപതി, പ്രധാനമന്ത്രി എന്നിവർ ഉൾപ്പെടെ പ്രമുഖർ ജനങ്ങൾക്ക് ആശംസകൾ നേർന്നു.

Nation to celebrate holi tomorrow. Eminent personalities including President and PM conveyed wishes to the people.

5. പീഡാനുഭവ വാരത്തിന് തുടക്കം കുറിച്ചു ക്രൈസ്തവർ ഇന്ന് ഓശാന പെരുന്നാൾ ആചരിച്ചു.

Christians celebrated the festival of Osana.

6. ഐപിഎൽ ക്രിക്കറ്റിൽ ഇന്നത്തെ ആദ്യ മത്സരത്തിൽ ലക്നൗ സൂപ്പർ ജയന്റ്സിനെതിരെ രാജസ്ഥാൻ റോയൽസിന് ജയം.

In IPL cricket, Rajsthan Royals won over Lucknow Super Giants in today's first match

#####

HEAD LINE – 1
ONION-EXPORT

സവാളയുടെ കയറ്റുമതി നിരോധനം ഇനിയൊരു ഉത്തരവ് ഉണ്ടാകുന്നത് വരെ നീട്ടിയതായി കേന്ദ്രം അറിയിച്ചു. സവാളയുടെ ആഭ്യന്തര ലഭ്യത വർദ്ധിപ്പിക്കാനും വില നിയന്ത്രിക്കാനുമാണ് ഈ തീരുമാനം. കഴിഞ്ഞ വർഷം ഡിസംബറിലാണ് സവാളയുടെ കയറ്റുമതി സർക്കാർ നിരോധിച്ചത്.

#####

NIRMALA SITHARAMAN

സമയോചിതമായ നയങ്ങളും സാമ്പത്തിക പരിഷ്കാരങ്ങളും കൊവിഡ് പ്രതിസന്ധിയിൽ നിന്ന് കര കയറാൻ ഇന്ത്യയെ സഹായിച്ചതായി കേന്ദ്ര ധനമന്ത്രി നിർമ്മല സീതാരാമൻ. ബെംഗളൂരുവിൽ ഒരു പരിപാടിയെ അഭിസംബോധന ചെയ്യുകയായിരുന്നു അവർ. മഹാമാരിയുടെ കാലത്ത് ഇന്ത്യ വഹിച്ച പങ്ക് ആഗോള സമൂഹം അംഗീകരിച്ചിട്ടുണ്ടെന്നും, രാജ്യം ഇന്ന് അതിവേഗം വളരുന്ന സമ്പദ് വ്യവസ്ഥയാണെന്നും അവർ പറഞ്ഞു. പരിഷ്കാരങ്ങൾ സമ്പദ് വ്യവസ്ഥയെ സുതാര്യമാക്കുകയും ബിസിനസ് എളുപ്പമാക്കുകയും ചെയ്യും. രാജ്യത്തെ സംരംഭകരും കർഷകരും യുവാക്കളും പുലർത്തിയ ക്ഷമത സമ്പദ് വ്യവസ്ഥയെ വേഗത്തിൽ വീണ്ടെടുത്തുവെന്നും ധനമന്ത്രി പറഞ്ഞു.

#####

BIHAR JD(U) LIST

ബിഹാറിൽ എൻഡിഎ സഖ്യത്തിലെ ഘടകകക്ഷിയായ ജെഡിയു 16 ലോക്സഭാ സീറ്റുകളിലെയും സ്ഥാനാർത്ഥി പട്ടിക പുറത്തിറക്കി. ലോക്സഭാ തിരഞ്ഞെടുപ്പിൽ മത്സരിക്കാനായി നോമിനേറ്റ് ചെയ്യപ്പെട്ടവരിൽ ഭൂരിഭാഗവും സിറ്റിംഗ് എംപിമാരാണ് .എന്നാൽ സിവാൻ , സിതാമർഹി എന്നീ പാർലമെൻ്റ് മണ്ഡലത്തിലെ സിറ്റിംഗ് എംപിമാർക്ക് പാർട്ടി ഹൈക്കമാൻഡ് ടിക്കറ്റ് നിഷേധിച്ചു. സിവാനിൽ വിജയലക്ഷ്മി ദേവിയും , സീതാമർഹിയിൽ ദേവേഷ് ചന്ദ്ര റാക്കുറും മത്സരിക്കും.നിലവിൽ ബിഹാർ ലെജിസ്ലേറ്റീവ് കൗൺസിൽ ചെയർമാനാണ് റാക്കുർ.പാർട്ടി സംസ്ഥാന അധ്യക്ഷൻ ഉമേഷ് കുശ്വാഹ, സഞ്ജയ് ത്യാ തുടങ്ങിയ മുതിർന്ന നേതാക്കളാണ് പട്നയിൽ സ്ഥാനാർത്ഥികളുടെ പേരുകൾ പ്രഖ്യാപിച്ചത്.

&&&&&&&&&&&&&&&&&&

TN - LS CANDIDATES

തമിഴ്നാട്ടിൽ ലോക്സഭാ തിരഞ്ഞെടുപ്പിനുള്ള സ്ഥാനാർത്ഥികളെ എഎംഎംകെ പ്രഖ്യാപിച്ചു. ബിജെപി നേതൃത്വത്തിലുള്ള ദേശീയ ജനാധിപത്യ സഖ്യവുമായുള്ള സീറ്റ് വിഭജന കരാറിൻ്റെ ഭാഗമായി ഡിഎംകെ ഭരിക്കുന്ന ദക്ഷിണേന്ത്യൻ സംസ്ഥാനത്ത് എഎംഎംകെ രണ്ട് സീറ്റുകളിൽ മത്സരിക്കുമെന്ന് പാർട്ടി ജനറൽ സെക്രട്ടറി ടിടിവി ദിനകരൻ പറഞ്ഞു. തേനി ലോക്സഭാ സീറ്റിൽ ദിനകരൻ മത്സരിക്കും. ട്രിപ്പിയിൽ നിന്ന് മത്സരിക്കുന്ന സെന്തിൽനാഥനാണു മറ്റൊരു സ്ഥാനാർത്ഥി .ബി.ജെ.പി.യുമായി സീറ്റ് വിഭജന കരാർ ഉണ്ടാക്കിയതിന് ശേഷമായിരുന്നു സ്ഥാനാർത്ഥി പ്രഖ്യാപനം .

&&&&&&&&&&&&&&&&&&

ELECTION REVIEW MEETING

ലോക്സഭ തിരഞ്ഞെടുപ്പിനോട് അനുബന്ധിച്ച് കേരളത്തിൽ അനധികൃത പണമിടപാട് കർശനമായി നിരീക്ഷിക്കാനും നടപടികൾ സ്വീകരിക്കാനും മുഖ്യ തിരഞ്ഞെടുപ്പ് ഓഫീസർ സഞ്ജയ് കൗൾ ജില്ലാ വരണാധികാരികൾക്ക് നിർദ്ദേശം നൽകി.

എറണാകുളം, ആലപ്പുഴ, കോട്ടയം, തൃശ്ശൂർ, പാലക്കാട്, മലപ്പുറം എന്നീ ആറു ജില്ലകളിലെ തിരഞ്ഞെടുപ്പ് ഒരുകണങ്ങൾ വിലയിരുത്തുന്നതിനായി എറണാകുളത്ത് ചേർന്ന യോഗത്തിലാണ് നിർദ്ദേശം. തിരഞ്ഞെടുപ്പുമായി ബന്ധപ്പെട്ട് എല്ലാ ബാങ്കുകളിലെയും സംശയകരമായ ഇടപാടുകൾ ഉൾപ്പെടെ നിരീക്ഷിക്കും. അയൽ സംസ്ഥാനങ്ങളുമായി അതിർത്തി പങ്കിടുന്ന ജില്ലകളിലും ജില്ലാതിർത്തികളിലും കർശന പരിശോധന നടത്തുമെന്നും മുഖ്യ തിരഞ്ഞെടുപ്പ് ഓഫീസർ പറഞ്ഞു.

&&&&&&&&&&&&&&&&&&&

HEAD LINE – 2

ELECTION – KERALA (INTRO)

കനത്ത ചൂടും അവധിയും വകവയ്ക്കാതെ കേരളത്തിൽ ലോക്സഭാ തിരഞ്ഞെടുപ്പ് പ്രചാരണം സജീവമായി തുടരുന്നു.

ഒരു റിപ്പോർട്ട്..... വോയിസ്

ELECTION KERALA (VOICE)

ശക്തമായ ത്രികോണ മത്സരം നടക്കുന്ന തിരുവനന്തപുരം ലോക് സഭാ മണ്ഡലത്തിൽ മൂന്ന് മുന്നണികളുടെയും തിരഞ്ഞെടുപ്പ് പ്രചാരണം ശക്തമാണ്. സിറ്റിംഗ് എം പി യും യു ഡി എഫ് സ്ഥാനാർത്ഥിയുമായ ശശി തരൂർ ലൂർദ്ദ് ഫൊറോന ഉൾപ്പെടെയുള്ള നഗരത്തിലെ വിവിധ ക്രിസ്തീയ ദേവാലയങ്ങളിൽ സന്ദർശനം നടത്തി. യു ഡി എഫ് കേന്ദ്ര തിരഞ്ഞെടുപ്പ് കമ്മിറ്റി ഓഫീസ് ഉദ്ഘാടന ചടങ്ങിലും അദ്ദേഹം പങ്കെടുത്തു. എൽ ഡി എഫ് സ്ഥാനാർത്ഥി പന്നൂർ രവീന്ദ്രൻ ഇന്ന് കോവളം മണ്ഡലത്തിലെ വിവിധ ആരാധനാലയങ്ങളും വ്യക്തികളെയും സന്ദർശിച്ചു. എൻ ഡി എ സ്ഥാനാർത്ഥി രാജീവ് ചന്ദ്രശേഖർ രാവിലെ പി എം ജി ലൂർദ്ദ് ഫൊറോന പള്ളി സന്ദർശിച്ചു. ഉള്ളൂരിൽ വിദ്യാർത്ഥികളുമായി അദ്ദേഹം സംവദിച്ചു. ജില്ലയിലെ രണ്ടാമത്തെ ലോക്സഭാ മണ്ഡലമായ ആറ്റിങ്ങലിൽ സിറ്റിംഗ് എം പി യും യു ഡി എഫ് സ്ഥാനാർത്ഥിയുമായ അടൂർ പ്രകാശ് കിഴുവിലം, ഇടവ, ഒറ്റൂർ, വെള്ളല്ലൂർ, മണനാക്ക് എന്നിവിടങ്ങളിൽ

നടന്ന കോൺഗ്രസ് മണ്ഡലം കൺവെൻഷനുകളിൽ പങ്കെടുത്തു. എൽ ഡി എഫ് സ്ഥാനാർത്ഥി വി. ജോയ് വർക്കല നിയോജക മണ്ഡലത്തിലെ മത്സ്യ തൊഴിലാളികളെ നേരിൽ കണ്ട് വോട്ട് അഭ്യർത്ഥിച്ചു. തുടർന്ന് ഹരിഹരപുരം ക്രിസ്ത്യൻ പള്ളിയിലും സന്ദർശനം നടത്തി. എൻ ഡി എ സ്ഥാനാർത്ഥി വി മുരളീധരൻ ഇന്ന് കാട്ടാക്കട എക്സ് സർവീസ് കൺവെൻഷനിലും ആനപ്പാറ പൊതു സമ്മേളനത്തിലും പങ്കെടുത്തു. കടുത്ത ചൂടിലും പാലക്കാട് ലോക്സഭാ മണ്ഡലത്തിലെ സ്ഥാനാർത്ഥികളുടെ പ്രചാരണം മുന്നേറുകയാണ്. യു.ഡി.എഫ് സ്ഥാനാർത്ഥി വി.കെ.ശ്രീകണ്ഠന്റെ അട്ടപ്പാടിയിലെ ആദ്യഘട്ട പ്രചാരണമാണ് ഇന്ന് നടന്നത്. എൽ.ഡി.എഫ് സ്ഥാനാർത്ഥി എ. വിജയരാഘവൻ മണ്ണാർക്കാട് മണ്ഡലത്തിലാണ് പ്രചാരണം നടത്തി. എൻ.ഡി.എ സ്ഥാനാർത്ഥി സി. കൃഷ്ണകുമാർ ഇന്ന് പുതുശ്ശേരിയിൽ തെരഞ്ഞെടുപ്പ് പ്രചാരണ യാത്ര നടത്തി. അവധി ദിനത്തിലും തെരഞ്ഞെടുപ്പ് പ്രചാരണ പ്രവർത്തനങ്ങളിൽ സജീവമായി കോഴിക്കോട് ജില്ലയിലെ സ്ഥാനാർത്ഥികൾ . വടകര ലോക് സഭാ മണ്ഡലത്തിലെ യുഡിഎഫ് സ്ഥാനാർത്ഥി ഷാഫി പറമ്പിൽ ഇന്ന് മരുതോക്കര പഞ്ചായത്തിലായിരുന്നു പര്യടനം നടത്തിയത്. എൽ ഡി എഫ് സ്ഥാനാർത്ഥി കെ.കെ.ശൈലജയുടെ പര്യടനം കൊയിലാണ്ടി മണ്ഡലത്തിലാണ്. എൻ ഡി എ സ്ഥാനാർത്ഥി പ്രഫുൽ കൃഷ്ണൻ്റെ പര്യടനവും പുരോഗമിക്കുന്നു. 'കോഴിക്കോട് ലോക്സഭാ മണ്ഡലം യുഡിഎഫ് സ്ഥാനാർത്ഥി എംകെ രാഘവൻ കുന്ദമംഗലം നിയോജകമണ്ഡലം കുടുംബസംഗമങ്ങളിൽ പങ്കെടുത്തു. എൽ ഡി എഫ് സ്ഥാനാർത്ഥി എളമരം കരീം വികസനസംവാദങ്ങളിലും യുവസംവാദത്തിലും പങ്കെടുത്തു. എൻ ഡി എ സ്ഥാനാർത്ഥി എം ടി രമേശ് ഇന്ന് ഗൃഹ സന്ദർശനത്തിലായിരുന്നു. കണ്ണൂർ പാർലമെൻറ് മണ്ഡലം യുഡിഎഫ് സ്ഥാനാർത്ഥി കെ സുധാകരൻ ഇന്ന് അഴീക്കോട് നിയമസഭാ മണ്ഡലത്തിലും എൽഡിഎഫ് സ്ഥാനാർത്ഥി എംവി ജയരാജൻ ഇരിക്കൂർ മണ്ഡലത്തിലും എൻഡിഎ സ്ഥാനാർത്ഥി

സി രഘുനാഥ് അഴീക്കോട് മണ്ഡലത്തിലെ വിവിധ സ്ഥലങ്ങളിലും ഇന്ന് പര്യടനം നടത്തി.

ന്യൂസ് ഡെസ്ക് ആകാശവാണി....

#####

HEAD LINE – 3

HOSPITAL FIRE

വേനൽക്കാലത്ത് ആശുപത്രികളിൽ ഉണ്ടായേക്കാവുന്ന തീപിടിത്തം തടയാൻ അടിയന്തര നടപടികൾ സ്വീകരിക്കണമെന്ന് ആവശ്യപ്പെട്ട് ആരോഗ്യ മന്ത്രാലയം എല്ലാ സംസ്ഥാനങ്ങൾക്കും കേന്ദ്ര ഭരണ പ്രദേശങ്ങൾക്കും കത്തയച്ചു. ആരോഗ്യ വകുപ്പുകളുടെയും ദുരന്ത നിവാരണ അതോറിറ്റികളുടെയും കൂട്ടായ പ്രവർത്തനം ഉറപ്പുവരുത്തണമെന്നും മന്ത്രാലയം ആവശ്യപ്പെട്ടു. രാജ്യത്ത് താപനില ഉയരുന്ന സാഹചര്യത്തിലാണ് നിർദ്ദേശം. സംസ്ഥാന സർക്കാരുകൾ, ആശുപത്രികളിൽ സമഗ്രമായ പരിശോധനകൾ നടത്താൻ മന്ത്രാലയം അഭ്യർത്ഥിച്ചു.

#####

REV RAJASTHAN - FIRE

രാജസ്ഥാനിലെ ജയ്പൂരിൽ കെമിക്കൽ ഫാക്ടറിയിലുണ്ടായ തീപിടിത്തത്തിൽ ആറ് പേർ മരിച്ചു, രണ്ട് പേർക്ക് പരിക്കേറ്റു. നഷ്ടപരിഹാരവും ഫാക്ടറി ഉടമയ്ക്കെതിരെ നടപടിയും ആവശ്യപ്പെട്ട് ഗ്രാമവാസികൾ ജയ്പൂർ-ആഗ്ര ഹൈവേ ഉപരോധിച്ചു. ദുരിതബാധിതരുടെ കുടുംബങ്ങൾക്ക് സാധ്യമായ എല്ലാ സഹായവും ഉറപ്പാക്കുമെന്ന് മുഖ്യമന്ത്രി ഭജൻ ലാൽ അറയിച്ചു.

#####

VOTERS LIST KERALA

കേരളത്തിൽ വോട്ടർപട്ടികയിൽ പേര് ചേർക്കാൻ നാളെ വരെ അവസരം. നാമനിർദ്ദേശ പത്രിക സമർപ്പിക്കാനുള്ള അവസാന തീയതിയുടെ പത്തുദിവസം മുമ്പുവരെയാണ് വോട്ടർ പട്ടികയിൽ പേര് ചേർക്കാൻ അവസരം ലഭിക്കുക. തിരഞ്ഞെടുപ്പ് കമ്മീഷൻറെ പോർട്ടൽ വഴിയോ, വോട്ടർ ഹെൽപ്പ് ലൈൻ ആപ്

ഉപയോഗിച്ചോ, ബുത്തം ലെവൽ ഓഫീസർമാർ വഴിയോ പേര്
ചേർക്കാം.

#####

AAP MEETING

ഡൽഹി മുഖ്യമന്ത്രി അരവിന്ദ് കെജ്രിവാളിന്റെ അറസ്റ്റിന്റെ പശ്ചാത്തലത്തിൽ ഭാവിപരിപാടികൾ നിർണ്ണയിക്കാൻ ആം ആദ്മി പാർട്ടി ഇന്ന് യോഗം ചേരും. പാർട്ടി നേതാക്കൾ, എം എൽ എ മാർ, കൗൺസിലർമാർ തുടങ്ങിയവർ പങ്കെടുക്കും. രാജ്യസഭ അംഗം സന്ദീപ് പഥക് യോഗത്തിന് അധ്യക്ഷത വഹിക്കുമെന്നാണ് സൂചന.

#####

HEAD LINE – 4

PREZ-PM HOLI

നിറങ്ങളുടെ ആഘോഷമായ ഹോളി നാളെ. രാഷ്ട്രപതി ദ്രൗപതി മുർമുവും പ്രധാനമന്ത്രി നരേന്ദ്ര മോദിയും ജനങ്ങൾക്ക് ഹോളി ആശംസകൾ അറിയിച്ചു. ഹോളിയുടെ വിവിധ നിറങ്ങൾ രാജ്യത്തിന്റെ വൈവിധ്യത്തിന്റെ പ്രതീകമാണെന്നും ഈ ഉത്സവം ജനങ്ങൾക്കിടയിൽ സ്നേഹത്തിന്റെയും ഐക്യത്തിന്റെയും സാഹോദര്യത്തിന്റെയും വികാരങ്ങൾ പ്രോത്സാഹിപ്പിക്കുമെന്നും രാഷ്ട്രപതി പറഞ്ഞു. നിറങ്ങളുടെ ഉത്സവം എല്ലാവരുടെയും ജീവിതത്തിൽ പുതിയ ഊർജ്ജവും ഉത്സാഹവും കൊണ്ടുവരുമെന്ന് പ്രതീക്ഷിക്കുന്നതായി പ്രധാനമന്ത്രി നരേന്ദ്ര മോദി ആശംസിച്ചു.

#####

LADAKH-RAJNATH VISIT

രാജ്യരക്ഷാ മന്ത്രി രാജ്നാഥ് സിംഗ് ഇന്ന് ലേയിൽ സൈനികർക്കൊപ്പം ഹോളി ആഘോഷിച്ചു. സിയാച്ചിനിയിലെ സൈനികരുമായി ആശയവിനിമയം നടത്താൻ ഉടൻ തന്നെ ലഡാക്കിൽ മറ്റൊരു സന്ദർശനം നടത്തുമെന്ന് അദ്ദേഹം പറഞ്ഞു. സിയാച്ചിൻ സന്ദർശനം കാലാവസ്ഥ മോശമായതിനാലാണ് ഒഴിവാക്കിയത്.

#####

HEAD LINE – 5

OSANA

ഇന്ന് ഓശാന ഞായർ. വിശുദ്ധ വാരാചരണത്തിനു തുടക്കം കുറിച്ചു ലോകമെമ്പാടുമുള്ള ക്രൈസ്തവർ ഇന്ന് ഓശാന ഞായർ ആചരിച്ചു. യേശുക്രിസ്തുവിന്റെ ജറുസലേം പ്രവേശനത്തിന്റെ സ്മരണകളുണർത്തി കുരുത്തോലകളുമേന്തിയാണ് വിശ്വാസികൾ ഓശാനപ്പെരുന്നാൾ ആഘോഷിക്കുന്നത്. കേരളത്തിലെ വിവിധ ദേവാലയങ്ങളിൽ പ്രത്യേക പ്രാർത്ഥനയും തിരുക്കർമ്മങ്ങളും നടന്നു.

#####

HEAD LINE – 6

IPL

ഐപിഎൽ ക്രിക്കറ്റിൽ ഇന്നത്തെ ആദ്യ മത്സരത്തിൽ ലക്നൗ സൂപ്പർ ജയന്റ്സിനെതിരെ രാജസ്ഥാൻ റോയൽസിന് 6 വിക്കറ്റ് ജയം. ടോസ് നേടി ആദ്യം ബാറ്റ് ചെയ്ത രാജസ്ഥാൻ 20 ഓവറിൽ 4 വിക്കറ്റിന് 193 റൺസ് നേടി. മറുപടി ബാറ്റിംഗിനിറങ്ങിയ ലക്നൗവിന് 173 റൺസ് നേടാനേ സാധിച്ചുള്ളൂ. ഇന്നത്തെ രണ്ടാം മത്സരത്തിൽ ഗുജറാത്ത് ടൈറ്റൻസ്, മുംബൈ ഇന്ത്യൻസിനെ നേരിടുന്നു.

#####

WEATHER - KERALA

കേരളത്തിൽ 9 ജില്ലകളിൽ ഉയർന്ന താപനില സാധ്യത കണക്കിലെടുത്ത് വ്യാഴാഴ്ച വരെ മഞ്ഞ ജാഗ്രത. ആലപ്പുഴ, ഇടുക്കി, വയനാട്, മലപ്പുറം, കാസർകോട് ഒഴികെയുള്ള ജില്ലകളിലാണ് കേന്ദ്രകാലാവസ്ഥ വകുപ്പിന്റെ ജാഗ്രതാ നിർദ്ദേശം. കേരള തീരത്തും തെക്കൻ തമിഴ്നാട് തീരത്തും ഇന്ന് രാത്രി 11.30 വരെ ഉയർന്ന തിരമാലയ്ക്കും കടലാക്രമണത്തിനും സാധ്യതയുണ്ടെന്ന് ദേശീയ സമുദ്രസ്ഥിതിപഠന ഗവേഷണ കേന്ദ്രം അറിയിച്ചു.

#####

JAISANKAR-SINGAPORE

അരുണാചൽ പ്രദേശിന്മേലുള്ള ചൈനയുടെ അവകാശവാദം യുക്തിരഹിതമാണെന്ന് വിദേശകാര്യ മന്ത്രി എസ്. ജയശങ്കർ . ഇക്കാര്യത്തിൽ ഇന്ത്യയുടെ നിലപാട് സുവ്യക്തവും സുസ്ഥിരവുമാണെന്നും അദ്ദേഹം പറഞ്ഞു. മൂന്ന് ദിവസത്തെ സിംഗപ്പൂർ സന്ദർശനത്തിന്റെ ഭാഗമായി ഇൻസ്റ്റിറ്റ്യൂട്ട് ഓഫ് സൗത്ത് ഏഷ്യൻ സ്റ്റഡീസിൽ പ്രഭാഷണം നടത്തുകയായിരുന്നു അദ്ദേഹം. സന്ദർശനത്തിന്റെ ഭാഗമായി സിംഗപ്പൂരിലെ കോർപ്പറേറ്റ് നേതാക്കളുമായും ശ്രീ എസ്. ജയ്‌ശങ്കർ കൂടിക്കാഴ്ച നടത്തി.

&&&&&&&&&&&&&&&&&&&&&&&&&

DELHI LIQOUR CASE

മദ്യനയ അഴിമതിക്കേസിൽ ബിആർഎസ് നേതാവ് കെ. കവിതയുടെ കസ്റ്റഡി കാലാവധി ചൊവ്വാഴ്ച വരെ നീട്ടി. ഡൽഹി റോസ് അവന്യൂ കോടതിയുടേതാണ് ഉത്തരവ്. ചൊവ്വാഴ്ച രാവിലെ കവിതയെ ഹാജരാക്കണമെന്ന് അന്വേഷണ ഏജൻസിക്ക് കോടതി നിർദ്ദേശം നൽകി.

&&&&&&&&&&&&&&&&&&&&&&&&&

RUSSIA MOURNING

സംഗീത പരിപാടിയുടെ വേദിയിൽ നടന്ന ആക്രമണത്തിൽ 133 പേർ കൊല്ലപ്പെട്ടതിനെ തുടർന്ന് റഷ്യയിൽ ഇന്ന് ദുഃഖാചരണം . വെള്ളിയാഴ്ച വൈകുന്നേരം ക്രോക്കസ് സിറ്റി ഹാളിൽ പ്രവേശിച്ച അക്രമികൾ ജനക്കൂട്ടത്തിന് നേരെ വെടിയുതിർക്കുകയായിരുന്നു. ആക്രമണത്തിന്റെ ഉത്തരവാദിത്തം ഇസ്ലാമിക് സ്റ്റേറ്റ് ഏറ്റെടുത്തിരുന്നു.

&&&&&&&&&&&&&&&&&&&&&&&&&

FIFA QUALIFIER CANCELLED

ജപ്പാനും ഉത്തര കൊറിയയും തമ്മിലുള്ള ലോകകപ്പ് ഫുട്ബോൾ യോഗ്യതാ മത്സരം ഫിഫ റദ്ദാക്കി. ചൊവ്വാഴ്ച പ്യോങ്യാങ്ങിൽ നടക്കാനിരുന്ന മത്സരമാണ് റദ്ദാക്കിയത്. ഉത്തര കൊറിയയുടെ ആവശ്യപ്രകാരം പുതിയ വേദി കിട്ടാത്തതും, മറ്റൊരു

ദിവസത്തേക്ക് മത്സരം മാറ്റാൻ കഴിയാത്തതുമാണ് റദ്ദാക്കാൻ കാരണം. ജപ്പാനിൽ പകർച്ചവ്യാധികളുടെ വർദ്ധനവിനെക്കുറിച്ച് ഉത്തര കൊറിയയുടെ ആശങ്കയെ തുടർന്ന് അപ്രതീക്ഷിത സാഹചര്യങ്ങളാൽ മത്സരം നിശ്ചയിച്ച പ്രകാരം നടക്കില്ലെന്ന് ഏഷ്യൻ ഫുട്ബോൾ കോൺഫെഡറേഷൻ അറിയിച്ചിരുന്നു. ഇന്നലെയാണ് മത്സരം റദ്ദാക്കിയതായി ഫിഫ വെബ്സൈറ്റിലൂടെ അറിയിച്ചത്.

&&&&&&&&&&&&&&

&&&&&&&&&&&&

&&&&&&&

